

Якія ёсць адвэнтавыя традыцыі ў хрысціянскіх сем'ях?

Аўтар: кс. Раман Катлімоўскі
14.12.2009 09:13



У перыяд Адвэнту вельмі важным, яскравым знакам, які часта праяўляеца ў дамашнай літургіі, з'яўляеца свечка. Свечкі і ліхтарыкі маюць багатую сімваліку. У літургіі Касцёла як знак, свято яны прымяняліся з IV стагоддзя і былі сімваламі радасці. Аднак галоўнае свято – сімвал Хрыста, бо прарокі прадказвалі Яго як свято (Із 49, 6). Свечка з'яўляеца таксама сімвалам жыцця хрысціяніна, згоднага з Божымі запаведзямі, якое ўключана ў Хрыстовае ззянне. Ёсць некалькі родаў адвэнтавых свечкаў: раратная – белага ці светла-жоўтага колеру, перавязаная белай стужачкай і аздобленая зелянінай (часцей за ўсё міртам). Яе памяшчаюць на дамашнім алтарыку часта побач з фігуркай ці абразам Божай Маці.

Такую свечку запальваюць падчас сямейных малітваў. Яна сімвалізуе Марыю, якая ў змрочны адвэнтавы час нясе свету ў сваім улонні Хрыста – Сапраўдане Свято. Каляндарная свечка: на ёй абазначаны даты чатырох нядзеляў Адвэнту ці паасобныя дні гэтага часу. Яе запальваюць падчас сямейных малітваў і яды. Кожны дзень яна гарыць у месцы, вызначаным на гэты дзень. А дапальваеца канчаткова – у час віглійнай вячэры. Марыйная свечка ставіцца 8 снежня ці напярэдадні вечарам на ўрачыстасць Безаганнага Зачацця НПМ. Яе ўпрыгожваюць зелянінай і кветкамі.† Пасля таго, як яе запалаюць, сям'я можа заспываць Магніфікат, адгаварыць таямніцу святога ружанца “Звеставанне НПМ” як і праспываць Марыйныя песні. Адвэнтавы ліхтарык у форме закрытага чатырохвугольніка, сценкі якога знутры падкленены каляровай тонкай паперай, нагадвае гатыцкія вітражы з хрысціянскімі сімваламі ці біблейскімі сцэнамі. Дома ён знаходзіцца на відным месцы, а дзеци, ідуучы на Рараты, забіраюць яго з сабой у касцёл. Адвэнтавы ліхтарык з'яўляеца ілюстрацыяй да прытчы Езуса пра мудрыя панны. (Мц 25, 1-13).

Чарговым простым знакам можа быць сена добрых учынкаў. Гэты звычай паходзіць з Францыі. У першую нядзелю Адвэнту кожнае дзіця атрымлівае ад бацькоў пустыя яслі. З таго часу кожны дзень вечарам падчас вячэрнія малітвы хлопчык ці дзяўчынка робіць рахунак сумлення і за кожны добры ўчынак укладае адну сцяблінку сена ў яслі. Гэта - дар маленъкага верніка для Божага Дзіцяткі як даніна памяці аб Яго нараджэнні. Выгляд ясляў з сенам добрых учынкаў напаўняе дзіця тугой па Збавіцелі перад тым, як пайсці спаць, так і пры абуджэнні раніцай. У дзень Божага Нараджэння кожнае дзіця, абуджаючыся са сну, знаходзіць у сваіх яслях фігурку Дзіцятка Езус.

Давайце ж пастараемся ўвесці ў нашыя сем'і дамашнія абраады ці іншыя вядомыя рytualы хрысціянскага зместу, якія дапамагаюць ствараць у свеце атмасферу любові, чуласці і братэрства паміж людзьмі і ў чалавеку.